

AWỌN ARAKUNRIN JOSEFU WÁ SI EGIPTI

Gẹ́gẹ́sisi 42:1-38

Ẹ̀kỌ 37 --- FUN AWỌN ỌDỌ

AKQSORI: “On kì işe si wa gẹgẹ bi ẹşẹ wa” (Orin Dafidi 103:10).

Ọkà Ni Egipti

Iyan yii mu de Hebroni nibi ti Jakọbu ati awọn ọmọ rẹ mọkanla n gbé. Wọn gbọ pe ọkà wà ni Egipti fun tita, şugbọn awọn arakunrin Josefu kò gbiyanju lati lọ ra ounjẹ nibẹ. Nikeyin Jakọbu beere ohun ti o şe ti wọn fi n wo ara wọn loju lasan; ti wọn ko si gbiyanju lati şe ohunkohun nipa bi awọn ẹbi wọn yoo şe wa laaye?

O ti di ogun ọdun ti a ti ta Josefu si Egipti şugbọn a mọ pe awọn arakunrin rẹ ko ti i gbagbe ẹşẹ nla wọn. Ọlọrun ko jẹ ki wọn gbagbe. Boya eyi ni idi ti wọn fi lora lati lọ ra ounjẹ: Egipti ran wọn leti iwa ika ti wọn ti hu si Josefu.

Ọlọrun ti fun olukuluku eniyan ni ẹri-ọkan lati ba a wi nigba ti o ba deşẹ. Nigba miiran eniyan maa n se ọkan rẹ le nipa iwa-buburu rẹ to beẹ ti ẹri-ọkan rẹ yoo sele de ibi ti ko ni fi naani ibawi Ọlọrun. Ohun ti o lewu pupọ ni lati de ibi ti Ẹmi Ọlọrun yoo dake lati ba eniyan wi, ani ti Ọlọrun yoo tilẹ sọ fun awọn ti o fẹran oluware paapaa pe ki wọn ma gbadura fun un mọ: şugbọn a mọ pe awọn miiran n de iru ipo bayii nipa kiko aanu Ọlọrun (1 Samuẹli 16:1).

Jakọbu ti şofọ fun gbogbo ogun ọdun yii lori iku ayanfẹ ọmọ rẹ Josefu, ninu ibanujẹ rẹ o ti gbe gbogbo ifẹ rẹ le Benjamini, ọmọ rẹ abikeyin lori. Benjamini ti dagba nisisiyii, o si ti ni ẹbi ti rẹ, şugbọn sibẹ ẹru ba Jakọbu pe bi Benjamini ba lọ si Egipti, nnkan kan le şeşẹ si i.

A Mu Ala Şẹ

Nigba ti awọn arakunrin mewaai yii wá sọdọ Josefu lati ra ọkà, wọn fori balẹ fun un, wọn ni ireti lati ri oju-rere alakoso Egipti naa nipa ireşẹ wọn. Bawo ni wọn ti mu ala ti Ọlọrun ti fi han fun Josefu ni ọdun pupọ şeyin şe patapata, bi o tilẹ jẹ pe wọn kò mò! Wọn ti wi pe awọn ki yoo fori balẹ fun aburo wọn lae, şugbọn nihin wọn wa ni idojubole niwaju rẹ wọn n beşẹ fun oju-rere rẹ. Ọrọ Ọlọrun yoo şe bi o ti wu ki eniyan doju ija kọ ọ tó. Eniyan ko le yi aşẹ Ọlọrun pada.

O daju pe inu Josefu dun pupọ lati tun ri awọn arakunrin rẹ, şugbọn o şe bi ẹni ti kò mọ wọn. Wọn ro pe ẹru ni Josefu şi jẹ, tabi boya kò si laaye mọ: nitori naa ko ya wa lenu pe wọn kò ro arewa alakoso ti o duro niwaju wọn si aburo wọn ti wọn ti kegan nigba kan ri. Josefu ko ni inu buburu kankan si wọn nitori iwa lile ati iwa ika ti wọn ti hù si i, şugbọn o fẹ ki wọn ronun nitori awọn ẹşẹ wọn ki o to fi ara rẹ han wọn. Bi o ti ri wọn lori eekun wọn niwaju rẹ, o ranti ala ti o ti lá nigba ti o wà ni ọdọmọde, o si le beşẹ si ri i bi ọwọ Ọlọrun ti dari rẹ ni ọna rẹ.

Josefu fẹ gidigidi lati mọ nipa baba rẹ ati Benjamini, şugbọn ko fẹ fi ara rẹ han; nitori naa o sun awọn arakunrin rẹ ni ẹşun pe amí ni wọn, ki o ba a le mọ ohun gbogbo nipa ẹbi rẹ. O daju pe ọkan rẹ yoo lu kiki nigba ti wọn sọ nipa arakunrin wọn pe, “Ọkan kò si si” wọn n sọ nipa rẹ, lai si aniani yoo ti fẹ wi pe “Emi ni yii,” şugbọn a kọ gbọdọ yiiri wọn wo diẹ ná lati ri i boya wọn tilẹ kaanu fun ẹşẹ wọn ni tootọ.

A ri ẹmi ibakẹdun iyanu ti o wà ninu Josefu, ẹni ti o sọkun nitori ibanujẹ wọn. Eyi fi iru ẹmi ti onigbagbó tootọ gbọdọ ni han: “E sure fun awọn ẹni ti o nfi nyin ré, ẹ şöre fun awọn ti o korira nyin, ki ẹ si gbadura fun awọn ti nfi arankàn ba nyin lò, ti nwọn nşẹ inunibini si nyin” (Matteu 5:44). Jesu jiya ireşile pupọ lati ọwọ awọn Ju sibẹ O sọkun lori Jerusalemu, O si wi pe, “Igba melo li emi nfe radọ bọ awọn ọmọ rẹ, bi agbebọ ti iradọ bọ awọn ọmọ rẹ labẹ apá rẹ, şugbọn ẹnyin kò fẹ!” (Matteu 23:37).

Awọn Arakunrin Wọnyii Jiya

Gbogbo awọn arakunrin yii ni a fi sinu tubu fun ojọ meeta, boya lati jẹ ki wọn mọ bi o ti ri lati wà ni oko-ẹrú. A le ri nisisiyii bi ẹri-ọkan wọn ti dá wọn lebi pupọ, nitori wọn ro pe ijiya yii wá sori wọn nitori ibi ti wọn şe si Josefu. Ọrọ Ọlọrun daju, paapaa fun awọn ti wọn ko fẹ gba a gbọ pelu; a si ka ninu Numeri 32:23, “Ki o si dá nyin loju pe, ẹşẹ nyin yio fi nyin hàn.” Ninu Oniwasu 12:14, a ka pe, “Nitoripe Ọlọrun yio mu olukuluku işe wa sinu idajo, ati olukuluku ohun ikọkọ, ibã şe rere, ibã şe buburu.” Kò si ẹni ti n sun awọn arakunrin Josefu leşun, şugbọn Ọlọrun ni kò fi ọkan wọn silẹ ti O si n ran wọn leti ẹşẹ wọn.

Nigba ti Josefu fi dandan le e pe ọkan ninu awọn arakunrin rẹ gbọdọ duro bi ẹni ti a fi dogo lati mò daju pe a o mu Benjamini wá siwaju oun, o yan Simeoni lati duro. Reuben ni akọbi, oun si ni ẹrú bibojuto awọn arakunrin rẹ wà lejika rẹ; şugbọn ni akoko ti a ta Josefu si Egipti, oun ko si nibẹ. Simeoni ti o jẹ atele rẹ, ni ẹni ti o ru ẹbi naa. Nisisiyii Simeoni ni ẹni ti o ni lati wà ninu tubu nigba ti awọn arakunrin rẹ pada si ile Kenaani. Ọlọrun n kiyesi ohun gbogbo kinnikinni: Oun kì si i gbagbe.

Mesan-an ninu awon arakunrin yii bere irin-ajo won pada si ile pelu ounjẹ fun awon ebi won ti ebi n pa. Josefu ti fun won ni ounjẹ ti o to. O si tun je ki a da owó won pada sinu apo won pelu. Eru nla ba awon arakunrin wonyii nigba ti won ri owo naa won si ro lesekesese pe o ni lati je pe eni kan n fe ko won sinu wahala. Eni ti eri-okan re ba n dalẹbi maa n fura si elomiran nigbakuugba. Oun a si da elomiran lejo nipa ohun ti oun tikara re le se bi o ba wa ni ipo kan naa. Beegege ni omọ Olurun, ti o ni okan funfun ki i wo awon asise ti o wa ni igbesi aye arakunrin re, sugbon o maa n fi ife bo won mole. “Irira ni iru ija soke: sugbon ife bo gbogbo esese mole” (Owe 10:12).

Iberu Olurun die wa ninu okan awon arakunrin wonyii, nitori nigba ti won ri owo ti a da pada sinu apo won yii, won wi pe, “Kili eyiti Olurun se si wa yi?” Won ro pe Olurun n je ki won bo sinu wahala gege bi idajo fun iwa buburu won. Sugbon ko si eni ti o tele won lati Egipti lati mu won nitori owo naa: won si lo si ile pelu alaafia.

Gbogbo awon arakunrin Josefu ni won ti ni ebi ti won nisisiyi, won si ti ni emi ibakedun ju ti igba ti won ta Josefu si oko-eru. Itan ibanuje ni won so fun Jakabu: Alakoso Egipti ti sorọ lile si won o si ti pe won ni ami; a ti da egbon won Simeoni duro sinu tubu bi eni ti a fi dogo; won ko si ni le ra ounjẹ mo titi di akoko ti a o fi mu Benjamini wa siwaju alakoso ile naa.

Ibanuje Jakabu

Inu Jakabu baje pupo. O dabi eni pe gbogbo igbesi aye re ti kun fun ijitile ati wahala – lati ojo ti o ti fi etan gba ogun-ibi egbon re lowo re. Olurun ti dari esese re ji i; O si ti bukun fun un sugbon awon ohun ibanuje ti o n de ba a n ran an leti akoko ti o ti desese si Olurun. Oluwa je olooto si olukuluku okan ti o ba ronupiwada, Oun yoo si dari gbogbo esese ji i, sugbon iba ti dara lopolopo to bi oun ko ba desese rara!

A so itan baba kan ti o maa n kan iso mo ilekun ni gbogbo igba ti omọ re ba se aigboran si i. Bi omọ yii ba beere fun idariji oun a yo iso naa kuro -- sugbon iho iso naa wa nibe sibe. Baba yii ti dari ji omọ re fun aigboran ti o se; sugbon awon iho iso yii wa nibe lati maa ran an leti awon esese re lati igba de igba. Bawo ni iba ti dara to fun odọ lati fi okan re fun Olurun ki a to bere si kan “iso” mo ilekun ju lati duro titi oun yoo fi dagba tan ki o to beere fun idariji, ki “awon iho iso” wonyii si wa nibe lati maa ran an leti iwa omugore.

Jakabu ko sibe lati je ki Benjamini lo si Egipti; sugbon iyan yii n le si i, nigba ti won ti je gbogbo oka naa tan won gbodo ro nnkan se. Bi won ko ba ra ounjẹ si i ki i se Benjamini nikan ni yoo ku, sugbon gbogbo ebi won ni yoo ku pelu. Reuben ti fi awon omokunrin re mejeeji silẹ bi ohun idogo, sugbon Jakabu ko gba won. Nigba ti won ko le duro pe mo, Judah yoda lati gba ebi naa titi lae bi ohunkohun ba sele si Benjamini ni Egipti. A tun le ri nihin pe Olurun n se akiyesi gbogbo nnkan kinni kinni. Judah kan naa yii ni eni ti o se eto ti o mu Josefu di eru awon ara Midiani, ile re si gba lati ru ebi naa bi idajo ba de ba enikeni.

O daju pe ifararubo ti o tobi ni o je fun Jakabu lati ran gbogbo ohun ti o sowon fun un lo si ile aborisa, lai mo ohun ti yoo sele si won. Ko ni nnkan kan mo: Rakeli, aya re ti ku; gbogbo omọ re ti lo si Egipti; ko si si ounjẹ ti won yoo je ni Kenaani.

Olurun n se eto lati gba emi awon ayanfe eniyan Re la, O si fe ki Jakabu gbekẹle Oun patapata, Jakabu ti se ohun gbogbo ti o le se, o si fi gbogbo re si owó Olurun ni akoko yii, o si gbadura pe ki awon omọ oun le ri oju rere loju alakoso Egipti naa. Nigba ti o ba dabi eni pe gbogbo ohun ti o yi wa ka ni a mu kuro, ti a ko si ni ohun kan ti a le sinmi le lori, a le gbekẹle Oluwa sibe fun idasile. A le gbadura gege bi Dafidi ti gbadura pe, “Nigbati o re aiya mi, fa mi lo si apata ti o ga ju mi lo” (Orin Dafidi 61:2).

AWON IBEERE

- 1 Nje awon ala Josefu ti bere si ni se?
- 2 Leyin ogun odun, nje awon arakunrin Josefu ni idalebi okan sibe nitori iwa buburu ti won ti hu si Josefu?
- 3 Nje o ro pe ohunkohun bi ko se ironupiwada ati idariji le mu idalebi kuro ninu okan?
- 4 Bawo ni Josefu se fi eni ti oun i se pamọ fun awon arakunrin re?
- 5 Nje awon arakunrin wonyii ti bere si ka eso ohun ti won ti gbiri?